

TILTØK



Inngangur

Í hesum faldaranum kanst tú kunna teg um tey mongu tiltøkini, har eldri borgarar í Norðoyggjum kunnu luttaka.

Fjølbroyttu tiltøkini eru samskipað av eldsálum í Norðoyggjum. Neyðugt er ikki at boða Norðoya Bú- og Heimatænastu frá luttøku.

Í faldaranum verður kunnað um, nær tiltøkini eru, møguligan kostnað, og hvønn tú kanst seta teg í samband við, um tað eru spurningar í samband við tiltøkini.

Hesin faldarin er samskipaður av Norðoya Bú- og Heimatænastu og Eldraráðnum við tí endamáli at miðsavna kunningina um tey mongu tiltøkini, sum verða samskipað, til frama fyri einum fjølbroyttum og virknum lívi hjá eldri borgarum í Norðoyggjum.

Hugni

Hugni er pensjónistafelag, sum skipar fyri fjølbroyttum tiltøkum fyri bæði menn og kvinnur.

Tað, sum serliga eyðkennir pensjónistafelagið, er, at tey eisini eru sera virkin uttanfyri sítt dagliga tilhaldsstað, sum er í Smæruni á Kjararvegnum hvønn týsdag frá kl. 15.00-17.00.

Javnan verður skipað fyri útferðum, og luttaka limirnir í Hugna eisini í tiltøkum, sum eru uttanfyri virkseimið á Kjararvegnum, har tey annars hugna sær við sang, binda og spæla ymisk spøl.

Tað er gott at vera ungur,
men tað er minst líka gott
at gerast gamal

– Brúkari

Kaffið er altíð heitt, og góðar køkur verða borðreiddar, tá dyrnar lata upp.

Hugni er pensjónistafelag, sum skipar fyri tiltøkum frá kl. 15.00 til 17.00 týsdagar í Smæruni, Kjararvegur 48.

Limagjaldið er kr. 150,- um árið fyri stök og kr. 250,- um árið fyri pør.

Til ber at tekna seg sum lim á tel.
455543/456565/225705





Parlamentið

Í Parlamentinum hittast menn hvønn yrkadag til kortspæl, hugna og prát.

Áleið 8-10 mans hittast dagliga til sjavs, har teir eisini viðgera viðurskifti í teirra gerandisdegi. Kaffi er altíð á skránni, og gott pláss er fyri fleiri áhugaðum.

Her verða nógvir heimstrupulleikar loystir

– Brúkari

Parlamentið
Mánadag - fríggjadag kl. 13.00-15.00
Faktorsvegur 11
Tel. 755155

Hvannasund 60+

Í Hvannasundi hittast tey eldru einaferð um vikuna. Tilboðið, har tey eldru koma saman um ymisk áhugamál, er nakað, sum tey eldru síggja fram til hvørja viku.

Vetrarkvøldini kunnu tykjast long, og tí er tað sera hugnaligt at koma út eitt kvøld um vikuna. Nógv ymiskt er á skránni, tá tey eldru hittast. Kvinnurnar binda nógv, og menninir eru serliga upptiknir av kortspæli og popp. Eisini eru framløgur og framførslur á skránni viðhvørt, og tá høgtíðirnar nærkast, verður skrúvað eyka upp fyri hugnanum og skipaðum tiltøkum, sum eitt nú bingo, sangi og burturlutan.

Her er nakað til øll

– Brúkari

Fastur táttur er kaffi og køkur, og verður tað samskipað av sjálvbodnum yngri.

Hvannasund 60+ er eitt tilboð fyri øll eldri, ið eru 60 ár og eldri. Møtt verður um kvøldið í barnahúsinum IMBA, Fossavegur 23, Norðdepil.

Tilboðið er ókeypis og er bert í vetrarhálvuni. Nærri kunning fæst á tel. 452007/735899, og á www.hvannasund.fo

Eldrasvimjing

Vit elska baðilandið

– Brúkari

Hvønn leygarmorgun frá kl. 9.00 til 10.00 er svimjing fyri eldri kvinnur og menn. Tilboðið er væl vitjað, og eru tað serliga vælverumøguleikarnir í svimjihøllini, sum tey vitjandi eru glað fyri. Vatnið í hyljunum er væl heitari enn aðrar dagar, og tað ger umstøðurnar til eldrasvimjing serliga góðar. Harumframt eru strálurnar í baðilandinum, sum mýkja vøddarnar, og nýggi vælverudepilin, sum hevur alskyns møguleikar, við til at gera tilboðið sera fjølbroytt.

Kaffi og góðar smákøkur eru eisini at fáa.



Eldrasvimjing er tilboð í Klaksvíkar Svimjihøll hvønn leygarmorgun kl. 9.00-10.00. Í hesum tíðarskeiði er svimjihøllin bert opin fyri pensjónistum. Atgongd til svimjihøllina kostar 20 kr. fyri fólkapensjónistar, og til ber eisini at keypa sær 10- ella 20-túrakort til pensjónistar fyri ávíkavist kr. 190,- ella kr. 350,-. Tel. 456037

Christianskirkjan

Eldrasamkoma er ein fríggjadag um mánaðin kl. 15.00.
Tel. 457582 svarar yrkadagar frá kl. 13.30 til 15.00.
Ynskist flutningur til gudstænastuna
sunnudag, ber til at ringja á tel. 455770.

Emmaus

Týsdag frá kl. 9.30 til 11.00
Undir heitinum „Menninir hittast“ verður boðið vælkomið.
Tel. 227124.

Betesda

Eldrasamkoma er ein fríggjadag um mánaðin kl. 15.00.
Lýst verður í Norðlýsinum og á heimasíðuni
www.betesda.fo – Tel. 216136.
Hósmorgun kl. 10 er opin kafé í Betesda.

Klaksvíkar Bókasavn

Skipað verður fyri lesibólkum og fyrilestrum.
Opið er mánadag - fríggjadag kl. 13.00-18.00.
Leygardag 10.00-13.00.
www.kb.fo – Tel. 455757.

Kvøldskúlatilboð

Klaksvíkar Kvøldskúli hevur serlig tilboð til 60 ár og eldri.
Skráin sæst á www.kks.fo – Tel. 215826.

Klaksvíkar Bridgefelag

Á loftinum, har Heimavirkið heldur til, verður skipað fyri
bridgespæli hvørt mánakvøld frá kl. 19.00 til 23.00.
Spælt verður frá uml. hálvum sept. til fyrst í mai.
Tel. 216494.

Treysti

Skipar fyri venjingum týskvøld
kl 18.00 og fríggjadag kl. 17.00.
www.treysti.fo – Tel 230210.

Norðoya Gongufelag

Skipar fyri gongutúrum.
Norðoya Gongufelag hevur vanga á facebook.
Tel. 267246.

Klaksvíkar Dansifelag

Skipar fyri føroyskum dansi í Skálanum sunnukvøld
í tíðarskeiðnum frá oktober til føstu.
www.sr.fo – Tel. 223011.
Klaksvíkar Dansifelag hevur vanga á facebook.

Bussleiðin

Tað er ókeypis at koyra við býarbussunum í Klaksvík.
Ferðatættan liggur á www.klaksvik.fo – Tel. 410000.

Serflutningsbussurin

Borgarar í Klaksvíkar kommunu kunnu
søkja um serflutning, um tørvur er á
flutningi vegna serligar avbjóðingar.
www.klaksvik.fo – Tel. 410000.

Um Eldraráðið

Eldraráðið í Norðoyggjum er eitt fólkavalt ráð, ið verður valt, samstundis sum býráðsval er, fyri eitt fýra-ára valskeið.

Eldraráðið er ráðgevi hjá Norðoya Bú- og Heimatænastu (NBH) í málum, ið viðvíkja eldri. Uppgávan er m.a. at koma við hugskotum og virka fyri, at vitan og royndir hjá teimum eldru verða virðismett og gagnnýtt.

Samband við Eldraráðið: tel. 228488.



Eldraráðið
í Norðoyggjum